



சுருக்கம்

ஆதிதிராவிடர் மற்றும் பழங்குடியினர் நலம் - புதிய அறிவிப்பு (2011-12 ஆம் ஆண்டு) - விடுதிகளில் தங்கிப் பயிலும் ஆதிதிராவிடர் / பழங்குடியினர் / கிருத்துவர்களாக மதம் மாறிய ஆதிதிராவிடர் மாணவ / மாணவிகளுக்கு வழங்கப்படும் உயர்கல்வி சிறப்பு உதவித் தொகையினை உயர்த்தி வழங்கி ஆணைகள் - வெளியிடப்படுகின்றன.

ஆதிதிராவிடர் மற்றும் பழங்குடியினர் நலத்(ஆதிந3) துறை

அரசாணை (நிலை) எண்:125

நாள் : 08.12.2011

கார்த்திகை 22, திருவள்ளூர் ஆண்டு 2042

படிக்கப்பட்டது :

- 1) அரசாணை (நிலை) எண்.17, ஆதிதிராவிடர் மற்றும் பழங்குடியினர் நலத்துறை, நாள் 14.01.2003.
- 2) ஆணையர், ஆதிதிராவிடர் நலம் கடித எண்.ஜே3/12844/2011, நாள் 07.6.2011 மற்றும் 07.09.2011.

ஆணை :

மேலே பார்வை ஒன்றில் படிக்கப்பட்ட அரசாணையில், விடுதிகளில் தங்கி இளங்கலை பட்டப்படிப்பு, தொழிற்பயிற்சி பயிலும் ஆதிதிராவிடர் / பழங்குடியினர் / கிருத்துவர்களாக மதம் மாறிய ஆதிதிராவிடர் மாணவ / மாணவிகளுக்கு உயர்கல்வி சிறப்பு உதவித் தொகையாக ஆண்டிற்கு ரூ.6,500/-ம் முதுகலை மற்றும் பட்ட மேற்படிப்பிற்கு தொழில் நுட்பக் கல்வி பயிலும் ஆதிதிராவிடர் / பழங்குடியினர் / கிருத்துவர்களாக மதம் மாறிய ஆதிதிராவிடர் மாணவ / மாணவிகளுக்கு உயர்கல்வி சிறப்பு உதவித் தொகையாக ஆண்டிற்கு ரூ.7000/-ம் வழங்கி ஆணையிடப்பட்டது.

2) 2011-12 ஆம் ஆண்டிற்கான நிதி நிலை அறிக்கையின் போது மாண்புமிகு தமிழக முதல்வர் அவர்களின் ஆணையின்படி மாண்புமிகு அமைச்சர் (ஆதிதிராவிடர் மற்றும் பழங்குடியினர் நலம்) அவர்கள் பின்வருமாறு அறிவிப்பினை வெளியிட்டுள்ளார்கள்:-

“உயர்கல்வி சிறப்பு உதவித் தொகை திட்டத்தின் கீழ் விடுதிகளில் தங்கி இளங்கலை பட்டப்படிப்பு, தொழிற்பயிற்சி பயிலும் மாணவ / மாணவியருக்கு ரூ.6500/-ம், முதுகலை மற்றும் தொழிற்நுட்ப கல்வி பயிலும் மாணவ / மாணவியருக்கு ரூ.7000/-ம் வழங்கப்படுகிறது. இவ்வாண்டு முதல் இந்த உதவித் தொகை இளங்கலை பட்டப்படிப்பு, தொழிற்பயிற்சி பயிலும் மாணவ மாணவியருக்கு ரூ.7500/- எனவும் முதுகலை மற்றும் தொழிற்நுட்ப கல்வி பயிலும் மாணவ மாணவியருக்கு ரூ.8000/- எனவும் உயர்த்தி வழங்கப்படும். இதன் மூலம் 26,148 மாணவ / மாணவியர் பயனடைவர்”.

3) இதனை தொடர்ந்து ஆதிதிராவிடர் நல ஆணையர் தமது 07.09.2011 நாளிட்ட கடிதத்தில் 2011-2012-ம் ஆண்டு முதல் விடுதியில் தங்கிப்பயிலும் ஆதிதிராவிடர் / பழங்குடியினர் / ஆதிதிராவிட கிருத்துவ மாணவ மாணவிகளுக்கு வழங்கப்படும் உயர்கல்வி சிறப்பு உதவித் தொகையினை இளங்கலை பட்டப்படிப்பு / தொழிற்பயிற்சி படிப்பிற்கு ரூ.6500/- லிருந்து ரூ.7500/- ஆகவும், முதுகலை மற்றும் தொழில் நுட்ப கல்வி மேற்படிப்பிற்கு ரூ.7000/- லிருந்து ரூ.8000/- ஆகவும் உயர்த்தி 26,148 மாணவ மாணவிகளுக்கு வழங்க ரூ.2026.47 இலட்சம் தேவைப்படுகிறது என்றும் மேலும், இத்திட்டத்திற்கென 2011-12-ல் வரவு-செலவு திட்டத்தில் ரூ.1813.50 இலட்சம் நிதி ஒதுக்கீடு செய்யப்பட்டுள்ளது என்றும் தெரிவித்து, தற்போது மேற்காண் திட்டத்தின்படி உயர்கல்வி சிறப்பு உதவித் தொகை உயர்த்தி வழங்க வேண்டி கூடுதலாக தேவைப்படும் ரூ.212.97 இலட்சத்தை (ரூ.2026.47 இலட்சம் - ரூ.1813.50 இலட்சம் = ரூ.212.97 இலட்சம்) ஒப்பளிப்பு செய்து ஆணை வெளியிடுமாறு அரசைக் கேட்டுக்கொண்டுள்ளார்.

4) ஆதிதிராவிடர் நல ஆணையரின் கருத்துருவை அரசு கவனமுடன் ஆய்வு செய்து 2011-12 ஆம் ஆண்டு முதல் விடுதியில் தங்கிப்பயிலும் ஆதிதிராவிடர் / பழங்குடியினர் / ஆதிதிராவிட கிருத்துவ மாணவ மாணவிகளுக்கு வழங்கப்படும் உயர்கல்வி சிறப்பு உதவித் தொகையினை இளங்கலை பட்டப்படிப்பு / தொழிற்பயிற்சி படிப்பிற்கு ரூ.6500/- லிருந்து ரூ.7500/- ம் (ரூபாய் ஏழாயிரத்த ஐநூறு மட்டும்) ஆகவும், முதுகலை மற்றும் தொழிற்நுட்ப கல்வி மேற்படிப்பிற்கு ரூ.7000/- லிருந்து ரூ.8000/- (ரூபாய் எட்டாயிரம் மட்டும்) ஆகவும் உயர்த்தி வழங்கவும் இத்திட்டத்தினை ரூ.20,26,47,000/- (ரூபாய் இருபது கோடியே இருபத்து ஆறு இலட்சத்து நூற்பத்து ஏழாயிரம் மட்டும்) மொத்த செலவினத்தில் மேற்கொள்ள அனுமதியளித்தும் அரசு ஆணையிடுகிறது.

5) மேலே பத்தி 4-ல் அனுமதிக்கப்பட்ட செலவினம் கீழ்க்காணும் கணக்குத் தலைப்பின் கீழ் பற்று வைக்கப்படும்.

“2225 ஆதிதிராவிடர் பழங்குடியினர் மற்றும் ஏனைய பிற்படுத்தப்பட்ட வகுப்பினர் நலன் - 01 ஆதிதிராவிடர் நலன் - 277 - கல்வி - பதினொன்றாம் ஐந்தாண்டு திட்டப்பணிகள் - II - மாநில திட்டம் - KL - உயர்கல்வி சிறப்பு படிப்பதவித் தொகை திட்டத்திற்கென ஆதிதிராவிடர், பழங்குடியினர், கிருத்துவர்களாக மதம் மாறிய ஆதிதிராவிடர்களுக்கு நிதி உதவி - 09 உதவித்தொகை - 03 - குறிப்பிட்ட திட்டங்களுக்கான உதவித்தொகை”.

(குதொகு 2225 01 277 KL 0936)”

6) மேலே பத்தி 4-ல் ஒப்பளிக்கப்பட்ட செலவினத்தினை பெற்று வழங்க ஆணையர், ஆதிதிராவிடர் நலன் அவர்களுக்கு அனுமதியளிக்கப்படுகிறது. மேலும், இனிவரும் காலங்களில், இத்திட்டத்திற்கு வரவு செலவு திட்டத்தில் தொகை ஒதுக்கீடு செய்யப்பட்டிருப்பினும் உரிய அரசாணை வெளியிடப்பட்டு செலவினை மேற்கொள்ளுமாறு ஆணையர், ஆதிதிராவிடர் நலன் அறிவுறுத்தப்படுகிறார்.

7) மேலே பத்தி 4-ல் அனுமதிக்கப்பட்ட செலவினத்தை மேற்கொள்ள 2011-2012 ஆம் ஆண்டு வரவு செலவு திட்டத்தில் ஒதுக்கீடு செய்த தொகைக்குமேல் தேவைப்படும் கூடுதல் தொகை ரூ.212.97 இலட்சம் (ரூபாய் இரண்டு கோடியே பன்னிரெண்டு இலட்சத்து தொண்ணூற்று ஏழாயிரம் மட்டும்) 2011-2012 ஆம் ஆண்டு திருத்திய மதிப்பீடு / இறுதி திருத்த நிதி ஒதுக்கத்தில் ஒதுக்கீடு செய்யப்படும். எனினும், நாளடைவில் இச்செலவினத்திற்கு சட்டப் பேரவையின் ஒப்புதல் பெறப்படும். 2011-2012 ஆம் ஆண்டு திருத்திய மதிப்பீடு / இறுதி திருத்த நிதி ஒதுக்கத்தில் ஒதுக்கீடு செய்யப்படுவதை எதிர்நோக்கி இச்செலவினத்தை மேற்கொள்ள ஆதிதிராவிடர் நல ஆணையருக்கு அனுமதி அளிக்கப்படுகிறது. 2011-2012 ஆம் ஆண்டிற்கான திருத்திய மதிப்பீடு / இறுதி திருத்த நிதி ஒதுக்கத்திற்கான முன்பொழிவுகளையும் இவ்வாண்டின் துணை மதிப்பீடுகளில் இச்செலவினத்தை சேர்ப்பதற்குரிய கருத்துருவையும் நிதி (ஆதி(ம)பந) துறைக்கு அனுப்பும் போது இதனையும் சேர்த்து அனுப்புமாறும் ஆதிதிராவிடர் நல ஆணையர் அறிவுறுத்தப்படுகிறார்.

8) இவ்வாணை நிதித்துறையின் அ.சா.கு.எண்.97/ADTW/2011, /நாள் 07.12.2011 ஒப்புதலுடன் வெளியிடப்படுகிறது. இதற்கான கூடுதல் நிதியொதுக்கப் பேரேடு எண்.1032 (ஆயிரத்து முப்பத்து இரண்டு).

(ஆளுநரின் ஆணைப்படி)

ஆ.சு. ஜீவரத்தினம்,
அரசுச் செயலாளர்.

பெறுநர்:-

ஆணையர், ஆதிதிராவிடர் நலம், சென்னை-5.
இயக்குநர், பழங்குடியினர் நலம், சென்னை-5.
இயக்குநர், கல்லூரி கல்வித்துறை, கல்லூரி சாலை, சென்னை-6.
அனைத்து மாவட்ட ஆட்சியர்கள் /
அனைத்து மாவட்ட ஆதி(ம)பந அலுவலர்கள்.
மாநிலக் கணக்காய்வு தலைவர், சென்னை-6/18/35.
சம்பளக் கணக்கு அலுவலர், சென்னை-5/35/6.
அனைத்து மாவட்ட கருவூல அலுவலர்கள்.

நகல்:-

நிதித் (ஆதி(ம)பந / வசெ பொது-II) துறை, சென்னை-9.
உயர் கல்வித்துறை, தலைமைச் செயலகம், சென்னை-9.
முதலமைச்சர் அலுவலகம், சென்னை-9.
மாண்புமிகு ஆதிதிராவிட நல அமைச்சரின்
நேர்முக உதவியாளர், சென்னை-9.
ஆதிதிராவிடர் மற்றும் பழங்குடியினர் நலத்துறையின்
செயலாளரின் நேர்முக உதவியாளர், சென்னை-9.
ஆதிதிராவிடர் மற்றும் பழங்குடியினர் நலத்துறையின்
அனைத்துப் பிரிவுகள், சென்னை-9.
இருப்புக் கோப்பு / உதிரி.

/ஆணைப்படி அனுப்பப்படுகிறது/

க.லக்ஷ்மீ
பிரிவு அலுவலர்
9/12/11
9/12/11

